



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 167 राँची, बुधवार, 2 पौष, 1937 (श०)
23 दिसम्बर, 2015 (ई०)

कार्मिक, प्रशासनिक सुधार तथा राजभाषा विभाग ।

संकल्प

18 दिसम्बर, 2015

विषय : सूढी (सूडी/सूंडी) जाति को झारखण्ड राज्य की पिछड़े वर्गों की सूची (अनुसूची-2) के क्रमांक- 20 पर दर्ज बनिया की उपजाति "सूढी" को विलोपित करते हुए झारखण्ड राज्य की पिछड़े वर्गों की सूची (अनुसूची-1) में सम्मिलित करने के संबंध में ।

संख्या-14/जा0नि0-03-08/2015 का.-10760--झारखण्ड पदों एवं सेवाओं की रिक्तियों में आरक्षण (अनुसूचित जातियों/अनुसूचित जनजातियों एवं पिछड़े वर्गों के लिए) अधिनियम 2001 की धारा-2 में अत्यन्त पिछड़े वर्गों एवं पिछड़े वर्गों को परिभाषित किया गया है तथा इसमें सम्मिलित वर्ग को इस अधिनियम की अनुसूची-1 एवं अनुसूची-2 में क्रमशः विनिर्दिष्ट किया गया है ।

2. उक्त अधिनियम की धारा-14 (अ) में अनुसूची-1 एवं अनुसूची-2 में उल्लेखित किसी जाति/वर्ग को जोड़ने या हटाने की शक्ति राज्य सरकार को प्रदत्त है ।

3. पिछड़े वर्गों के लिए राज्य आयोग द्वारा राज्य सरकार को दी गई सलाह/परामर्श कि " सूढ़ी (सूड़ी/सूंड़ी) जाति को झारखण्ड राज्य के पिछड़े वर्गों की सूची (अनुसूची-II) के क्रमांक-20 पर दर्ज बनिया की उपजाति सूढ़ी को विलोपित करते हुए सूढ़ी (सूड़ी/सूंड़ी) जाति को अत्यंत पिछड़े वर्गों की सूची (अनुसूची-I) में दर्ज किया जाय," के आलोक में सम्यक विचारोपरान्त राज्य सरकार द्वारा यह निर्णय लिया गया है कि झारखण्ड पिछड़े वर्गों की सूची (अनुसूची-1 एवं अनुसूची-2) में निम्नरूपेण परिवर्द्धन/विलोपन की जाय:-

समावेशन(अनुसूची-1)

(I) सूढ़ी (सूड़ी/सूंड़ी) जाति को क्रमांक- 121 के बाद रिक्त क्रमांक- 122 पर दर्ज किया जाय।

विलोपन(अनुसूची-2)

(I) चूँकि सूढ़ी (सूड़ी/सूंड़ी) जाति को अत्यन्त पिछड़े वर्गों की सूची (अनुसूची-1) के क्रमांक - 122 पर समावेशित किया गया है, अतएव सूढ़ी जाति को पिछड़े वर्गों की सूची (अनुसूची-2) के क्रमांक - 20 से विलोपित किया जाय ।

आदेश: आदेश दिया जाता है कि राज्य सरकार द्वारा लिये गये निर्णय के आलोक में झारखण्ड पदों एवं सेवाओं की रिक्तियों में आरक्षण (अनुसूचित जाति, अनुसूचित जनजाति एवं पिछड़े वर्गों के लिए) अधिनियम, 2001 की अनुसूची-1 का सुसंगत अंश इस हद तक संशोधित माना जायेगा ।

झारखण्ड राज्यपाल के आदेश से,

रतन कुमार,

सरकार के सचिव ।

झारखण्ड राजकीय मुद्रणालय, राँची द्वारा प्रकाशित एवं मुद्रित,

झारखण्ड गजट (असाधारण) 167—50 ।